

## ترکی میں سیاسی تبدیلی اور معاشرتی انقلاب

ڈاکٹر انیس احمد

عصرِ حاضر میں جہاں کہیں بھی تحریک اسلامی کو سیاسی محاذ پر کامیابی حاصل ہوئی ہے وہاں اللہ کے بندوں کے حقوق کی ادائیگی ایک اہم عضور رہا ہے۔ سب سے نمایاں مثال ترکی کی ہے۔ ۱۹۷۰ء سے ترکی میں تحریکی قیادت نے جس حکمت عملی کو اختیار کیا اسے ترکی کی حد تک محدود سمجھنا درست نہیں ہوگا۔ یہ حکمت عملی ایک عالم گیر دعوتی اصول کی حیثیت رکھتی ہے۔ اسے جہاں بھی استعمال کیا جائے گا متوقع نتائج فطری طور پر وجود میں آئیں گے۔

ترکی میں تین عشروں پر محیط اس حکمت عملی کے جائزے سے کیا سبق ملتا ہے، ایک تفصیل طلب باب ہے، اور اس کے ہر مرحلے پر غور کرنے کی ضرورت ہے۔ یہ بھی ایک حقیقت ہے کہ ہر ملک اور مقام کے حالات کسی اور مقام پر کامل طور پر دہرانے نہیں جاسکتے لیکن جن امور کی حیثیت اصولوں کی ہو، وہ زمان و مکان کی قید سے آزاد ہوتے ہیں۔ پاکستان کے تماظیر میں یہ غور کرنے کی ضرورت ہے کہ ترکی میں ۳۰ سالہ حکمت عملی نے جو نتائج ظاہر کیے، ان میں سے کون سے پہلو پاکستان کے حالات سے مطابقت رکھتے ہیں، اور اس تقابل کے پیش نظر عمومی تبدیلی کے ساتھ اختیار کیے جاسکتے ہیں، اور کن پہلوؤں کو سمجھنے اور جانے کے باوجود یہاں دہرانے کی ضرورت نہیں ہوگی۔

اس تقابل اور جائزے کے عمل سے گزرتے ہوئے ہمیں یہ بات نہیں بھولنی چاہیے کہ تحریکات عموماً اپنے روزمرہ کے سیاسی، تنظیمی اور معاشی حالات کی بنا پر ملکی اور مقامی مسائل میں اتنی انجھی رہتی ہیں کہ بعض اوقات طویل المیعاد اور منقصر المیعاد حکمت عملی وضع کرنے، اس کی مناسبت سے انسانی قوت پیدا کرنے اور مقصد کو سامنے رکھتے ہوئے حکمت عملی کی تنفیذ جیسے

اہم اسٹرے ٹیجک مرافق نظروں سے اچھل ہو جاتے ہیں۔ یاد رہے کہ اس دوران خود احساسی بھی ایک بنیادی شرط ہے اور خود احساسی ہی قلیل اور طویل المیعاد منصوبہ بنیادی میں بنیادی کردار ادا کرتی ہے۔ اس تناظر میں ترکی کے ماؤں پر نظرڈالی جائے تو وہاں تحریک کی حکمت عملی کو ہم تین مرافق میں تقسیم کر سکتے ہیں۔

### کمال ازم کے دور میں جدوجہد

جدید ترکی کی تاریخ کا آغاز کمال ازم کے قیام (۱۹۲۳ء-۱۹۲۸ء) سے ہوتا ہے۔ اس عرصے میں اسلام کو ذاتی عبادات کے دائرے میں محدود کر دیا گیا اور سرکاری نگرانی میں خطیب امام اسکول کے لیے ایسے امام تیار کرنے کا منصوبہ عمل میں لا یا گیا جو حکومت کے فراہم کردہ فرمودات کو بطور خطبہ مسجد میں بیان کریں۔ دورِ عثمانی خود ایک رو بے زوال معاشرہ تھا اور خلیفہ باوجود احترام کے حکومتی معاملات میں فصلہ کن مقام نہیں رکھتا تھا۔ اس کے باوجود خلافت علمائی طور پر امت مسلمہ کے اتحاد اور وقت کا مظہر تھی۔ کمال ازم نے ریاست کو مکمل طور پر مغربی لادینیت کے تصور پر قائم کیا اور مذہبی اثرات کو کم سے کم کرنے کے لیے مغربی تہذیب و ثقافت کی یلغار، رسم الخلط کی تبدیلی، اذان کا عربی میں منوع کیا جانا، مغربی لباس کا اختیار کیا جانا، لباس میں حجاب پر پابندی اور روایتی ترکی ٹوپی کی جگہ انگریزی ہیئت کو علمائی طور پر رواج دے کر ملک کی ثقافت کو تبدیل کرنے کی بھروسہ کوشش کی گئی۔

یہی وہ زمانہ ہے جب بدیع الزماں سعید نوری (۱۸۷۶ء-۱۹۶۰ء) نے اپنی تحریک کا آغاز کیا۔ قرآن کریم کے دروس کے ذریعے اور مختصر رسائل کی شکل میں اور بعض اوقات طویل خطوط کی شکل میں زیر حراست ہونے کے باوجود اپنے طلبہ تک پہنچائے، انہوں نے ان قرآنی روزگری دستی نقول تیار کر کے جہاں جہاں ممکن ہوا اسے عام کرنے کی کوشش کی۔ استاذ سعید نوری کی تحریک کمال ازم کے تمام سرکاری زور و قوت کے باوجود عوایی سطح پر پھیلتی رہی اور آخراً کار اس دعوت کے اثرات ۰۷ کی عشرے میں ان کے انتقال کے اسال بعد واضح ہو کر نظر آنے لگے۔

۰۷ کے عشرے کے آخری دور میں ترکی دو واضح انہاؤں میں گھر انظر آتا ہے۔ ایک جانب دائیں بازو کے الثانیشنٹ اور دوسری جانب انقلابی یا باسیں بازو کے اشتراکیت سے متاثر گروہ، مثلاً Neo-Markist Kurdish Worker Party یا PKK تھے۔ چنانچہ ۰۷ء اور

۱۹۸۰ء کے درمیان پانچ ہزار سے زائد افراد ملک میں بدمانی، دہشت گردی اور قتل و غارت میں زندگی کی نعمت سے محروم ہوئے اور ۱۹۸۰ء میں ترکی میں ایک خانہ جنگی کی سی کیفیت پیدا ہوئی۔ تقابلی طور پر دیکھا جائے تو معاشری بدحالی، زر کی کساد بازاری، جرام، بدمانی، بدعنوی، اقربا پروری، غرض ہر وہ خرابی جس کا رونا آج ہم پاکستان میں یا کل تک مصر، تیونس، عراق اور شام میں روتے رہے ہیں ان میں سے ہر خرابی بدرجہ اتم ترکی میں موجود تھی۔ پھر کس جادو کی چھڑی نے ملک و قوم کی قسمت بدلتی۔ یہ امر سنجیدہ، تقدیمی اور معروضی تجزیے کا محتاج ہے۔

اس نکراو میں نیشنل سالویشن پارٹی (NSP) جو اسلامی رجحانات کی حامل تھی کسی بھی تشدید کی کارروائی میں ملوث نہیں ہوئی۔ ۶ ستمبر ۱۹۸۰ء کو 'القدس بچاؤ' کے لیے پر امن اور انتہائی منظم مظاہرے اور جلوس کا اہتمام کیا اور اس موقع پر ترکی میں شریعت کے نفاذ کا مطالبہ بھی کیا۔ ان کا نعرہ تھا: "شریعت آئے گی، سفا کیت جائے گی"؛ "حاکیت صرف اللہ کی ہے"؛ "ہمارا دستور قرآن ہے"؛ "سیکولرزم لا دینیت ہے"؛ "ہم ایک غیر طبقاتی اسلامی معاشرہ چاہتے ہیں"۔

اس ریلی میں انہوں نے روایت سے ہٹ کر ترکی کا قومی ترانا گانا بھی پسند نہیں کیا۔ اس تحریک کی قیادت ڈاکٹر نجم الدین اربکان مرحوم نے کی۔ مظاہرے میں شامل لاکھوں افراد نے یک زبان ہو کر ان کی حمایت میں نفرے لگائے اور کہا: ہمیں حکم دیں اور ہم جان دیں گے وغیرہ۔ یہ گویا فوج اور سیکولرزم کے خلاف اعلانِ جہاد تھا اور اس تاریخ سے ترکی کی جدید تاریخ کا دھارا ایک نیا رُخ اختیار کر گیا۔

اس کا رد عمل جلد ہی سامنے آیا اور ۳۰ اکتوبر ۱۹۸۰ء کو چیف آف جنز اسٹاف جزل ایورن نے اپنے خطاب میں آگاہ کیا کہ ہر اس کوشش کو جو ترکی کے سیکولر نظام کو نقصان پہنچانے کے لیے ہوگی، قوت سے کچل دیا جائے گا۔ فوج میں گھس کر انتشار کی اجازت نہیں دی جائے گی۔ فوج کی ذمہ داری ہے کہ وہ ملک کی سالمیت اور وحدت کے لیے اپنے اختیارات استعمال کرے اور جو اقدامات ضروری ہوں قومی ضرورت کے طور پر ان میں کمی نہ کرے۔ چنانچہ فوج نے اعلان کیا کہ اُس نے ملک کا انتظام اپنے ہاتھ میں لے لیا ہے۔ یہ دور ۱۹۸۰ء سے ۱۹۸۳ء تک رہا۔ اس فوجی انقلاب میں ساڑھے چھے لاکھ افراد کو گرفتار کیا گیا۔ ۱۶ لاکھ افراد پر مقدمات قائم کیے گئے۔

۷۴۵ رافراد کو سزاے موت سنائی گئی اور رافراد کو چھانسی دی گئی۔ ۱۳ ہزار رافراد کی ترکی شہریت ختم کی گئی اور ۲۶ تنظیموں اور مؤسسات کو خلاف قانون قرار دیا گیا۔ ان زمینی تھاں کو ذہن میں رکھتے ہوئے غور کرنے کی ضرورت یہ ہے کہ قرآن کریم جس آزمائش اور امتحان کی بات کرتا ہے اس کی ایک جھلک یہاں تو موجود ہے لیکن کیا بھی تک ایسی کوئی آزمائش تحریک کو پیش آئی ہے؟ گو، یہ ضروری نہیں کہ ہر تحریک اتنی سخت آزمائش سے لازماً گزرے۔

چونکہ NSP کی تشدید یا عسکری سرگرمی میں ملوث نہ تھی اس لیے فوج نے اسے اپنے لیے خطرہ تصور نہیں کیا۔ فوج نے اپنی زیادہ توجہ بائیں بازو کی جماعتوں پر رکھی جو اشتراکی فکر سے متاثر تھیں۔ یہاں یہ بات یاد رہے کہ ترکی میں ۵۰، ۵۰۰ اور ۲۰۰۰ کے عشرے میں اشتراکی رجحانات نمایاں تھے۔ ان حالات میں فوج کا اسلامی فکر رکھنے والی جماعتوں کو گوارا کرنا اور اشتراکیت کے قلع قع کے لیے انھیں اپنے سے قریب لانا ایک فطری عمل تھا۔ بالکل یہی شکل مصر میں انور سادات کے زمانے میں پیش آئی اور دیگر مسلم ممالک کے فوجی اور غیر فوجی آمرلوں نے ہمیشہ اسی حکمت عملی کو اختیار کیا۔ اشتراکیوں کے خلاف فوج کے اقدامات سے بظاہر اسلام پسند بھی مطمئن تھے، لیکن مسئلے کا حل فوج اور اسلامی رجحان والے افراد کا اشتراک عمل نہیں تھا، بلکہ اس کے نتیجے میں ایک معاشرتی تحریک (social movement) کا برپا ہونا تھا جو آگے چل کر سیاسی تبدیلی کا باعث بنی۔ یہ دوسرے دور کا آغاز تھا جس میں تحریک ایک معاشرتی تحریک کی شکل اختیار کر گئی۔

### معاشرتی تحریک کا آغاز

یہ معاشرتی یا سوشنل موومنٹ جن بنیادوں پر قائم ہوئی ان میں نوری تحریک سے متاثر حضرات کے اخوتی حلقات (brotherhoods)، تعلیمی میدان میں اسکولوں کا قیام، آزاد اوقاف کے ذریعے معاشرتی بھلائی کے کام اور روحانی پہلو پر توجہ تھی۔ اس دوران ترکی نیشنلزم کی تحریک میں Pan-Turkism کے تصور میں اسلام کو بھی بطور ایک عصر شامل کیا گیا تاکہ اشتراکی فکر کی مخالفت کے لیے ایک زیادہ مضبوط فکر ابھر سکے۔ علمی اور فکری سطح پر بعض مفکرین نے ترک قومیت کے حوالے سے یہ تصور پیش کیا کہ یہ قومیت، تُنی اسلام اور اپنے مخصوص معاشرتی ثقافتی خصوصاً فِنِ تیر و طریق بودو باش سے مل کر بنی ہے۔ یہ بات بھی کبھی کبھی کوئی کہ ترک وہ مسلمان ہے جو ترکی زبان بولتا ہے۔ گویا

اس دور میں ترک قوم نے اپنی شخصیت کی تلاش شروع کی اور یہ سمجھنا چاہا کہ ان کے ترک ہونے کا مطلب کیا ہے۔ اس کشکش اور پاکستان میں پائی جانے والی سرگرم اور غالب سیکولر ابلاغ عامہ کے جھٹے کی قائد اعظم کو اور پاکستان کو سیکولر پیش کرنے میں مماثلت پائی جاتی ہے۔ یہ پہلو بطور جملہ معترضہ قابل غور ہے کہ سیکولر ابلاغ عامہ بالخصوص الیکٹر انک میڈیا جو منفی تصور عوام اور نوجوانوں میں پھیلا رہا ہے اس کا ثابت جواب کس حد تک دیا جا رہا ہے۔ اس فکر کو سیاسی محاذ پر آگے بڑھانے میں ڈاکٹر نجم الدین اربکان نے غیر معمولی اہم کردار ادا کیا اور اب یہ بات زبان زد عالم ہونے لگی کہ اسلام اور ترک قومیت کو الگ نہیں کیا جاسکتا۔ اس کا اظہار Turk Ocakları سے وابستہ افراد نے اپنے بیانات میں خاص طور پر کیا۔ اس گروہ کے صدر Suleyman Yalcin کے الفاظ میں: ”ترک قوم کے زندگی، وجود اور کردار کے سرچشمے ترک تصور اور اسلامی عبادات اور تصور جہاں دونوں پر بنی ہیں“۔ (بجواہ The Mobilization of Political Islam in Turkey، Banu Eligur، کیمبرج یونیورسٹی پرنسپلیس، ۲۰۱۰ء، ص ۱۰۰)

اس فکر کے حامل افراد Turkish Hearths کے نام سے مشہور ہوئے اور ان کے نمایمہ Yalcin نے واضح طور پر اپنے بیانات میں بغیر کسی مغدرت پسندادہ رویے کے اسلامی تصورات کا اظہار کیا، اور اشتراکیت اور سرمایہ داری دونوں کو تنقید کا ہدف بناتے ہوئے اسلام کو بطور حل پیش کیا۔ اس فکر کے علم بردار مفکرین نے مغربی ثقافتی سامر اجیت، سیاسی بازی گری، تیزی کے ساتھ مغربی مادہ پرستی، اور نتیجتاً ترک اسلامی ثقافت و معاشرت کے فضا میں تحلیل ہونے کی عکیں صورت حال کو علمی سطح پر اور عوامی زبان میں پیش کرنا شروع کیا۔ Yalcin کا کہنا تھا کہ When Truks lose their faith in Islam, they disappear۔ اس قسم کے مؤثر جملوں کو زبان زد عالم کرنے کی کوشش کی گئی۔ ان کی ایک مثال یہ ہے:

ترک نسلیت اور اسلام کو الگ نہیں کیا جاسکتا۔ ایک ترک کا مسلمان ہونا لازمی ہے۔ اس لیے اسے بطور ایک ترک کے سوچنا چاہیے اور بطور مسلمان کے بود و باش اختیار کرنی چاہیے۔

اس تحریک نے ۱۹۸۲ء کے دستور کے بننے میں اہم کردار ادا کیا۔ ملک گیر پیانا پر اسلامی

فلکر کھنے والے دانش وردوں اور فوج کے اپنی مجبوری اور ضرورت کی بنا پر اسلامی فکر رکھنے والے افراد کو اپنے سے قریب رکھنے کا ایک نتیجہ یہ نکلا کہ فوجی رہنماء بھی اللہ اور رسول اللہ صلی اللہ علیہ وسلم کے حوالے سے اپنے بعض بیانات میں یہ کہنے پر مجبور ہو گئے، مثلاً: ”ہمارے مذہب میں کوئی فرق بندی نہیں ہے۔ ہم سب ایک اللہ پر ایمان رکھتے ہیں، ہمارا ایک رسول ہے، ہم سب ایک ہی قرآن پڑھتے ہیں۔ پھر یہ تفہیم کس لیے؟“

یقین کے ساتھ یہ کہنا تو مشکل ہے کہ فوجی حکمرانوں کی زبان جس بات کا اظہار کر رہی تھی وہ کہاں تک ان کے دل کی آواز تھی لیکن قومی سطح پر اسلامی فکر کے مطالبے نے انھیں لازمی طور پر ایسے الفاظ استعمال کرنے پر مجبور کیا جو بعد میں اسلامی تبدیلی کا پیش خیمه ثابت ہوئے۔ یہاں یہ بات ذہن میں رکھیں کہ نہ صرف مصر بلکہ خود پاکستان کے فوجی حکمران بشویں ضیاء الحق اور پرویز مشرف کے اسلام کے حوالے اور ترک فوجی آمروں کے اسلام کے حوالے میں غیر معمولی ممااثلت نظر آتی ہے۔ چنانچہ ترکی میں تعلیمی اصلاحات کا اعلان کرتے وقت اور لوگوں کو بچوں کو اسکول بھیجنے کی تلقین کرتے وقت جزل ایوران نے جوزبان استعمال کی وہ انتہائی قابل غور ہے:

الله تعالیٰ اور حضرت محمد صلی اللہ علیہ وسلم دونوں ہم کو یہ حکم دیتے ہیں۔ محمد ایک حدیث میں فرماتے ہیں: سائنس مسلمانوں کے لیے فرض ہے۔ کیا کوئی ناخواندہ صاحب علم ہو سکتا ہے، اس لیے ہمیں سب سے پہلے خواندہ ہونا چاہیے۔

اصل نکتہ جس کی طرف یہ جادوسر پر چڑھ کر اشارہ کرتا ہے وہ ایک جانب فوج کا اپنی ضرورت کے پیش نظر اسلام کا حوالہ استعمال کرنا ہے تو دوسری طرف تحریک اسلامی کے دانش وردوں کا اس Turkish-Islamic synthesis میں اپنے مقاصد کے لیے استعمال کرنا ہے۔ گویا اگر جزوی طور پر ہی سہی، اشتراکیت کے خطرے کے خلاف معروف طاغوتی نمایندوں سے مصلحت عامہ اور سیاست شرعیہ کی بنا پر کوئی رسم و راہ رکھی گئی تو اس سے کون سے اہداف کا حصول مقصود تھا۔ بالعموم تحریک جو آئندہ ملزم اپنے کارکنوں، خصوصاً گرم خون رکھنے والی نسل کے دل و دماغ میں اُتارتی ہے اس کا شعار یہی ہوتا ہے کہ قرآن ہمارا دستور، رسول اللہ صلی اللہ علیہ وسلم ہمارے قائد، اور شہادت ہماری تمنا ہے۔ اس کلمہ حق سے سرشار نوجوان فوری تبدیلی اور طاغوتی قوتوں کو

اپنے پاؤں کے نیچے کچلنے کے لیے بے تاب ہوتے ہیں اور یہ بھول جاتے ہیں کہ جس دین کے قیام کے لیے انبیاء کرام اور صحابہ کرام اجمعین نے اپنی وقتیں، وسائل اور جانیں صرف کیں، اس میں حکمت، مصلحت عامہ اور سیاست شرعیہ بنیادی دعوتی اصول ہیں۔ یہ وہ اصول ہیں جن کو نظر انداز کر کے حضرت یوسف مصطفیٰ میں تبدیلی نہیں لاسکتے تھے۔

تحریکی قیادت اور کارکنوں کو ہمیشہ یہ بات سامنے رکھنی چاہیے کہ مذاہنت اور حکمت عملی دو مختلف چیزیں ہیں۔ آخری فیصلہ کن بات نیت، طریق کارکی شفاقت اور باہمی مشاورت کے بعد عزم الامور میں ضرر ہے۔ اللہ کے رسول صلی اللہ علیہ وسلم کا صداقت سے بھر پور فرمان ہے کہ امت گمراہی پر مجتمع نہیں ہوگی۔ اس لیے اگر تحریک میں مشاورت، تقدیم، تجزیہ و تحلیل کے بعد ایک پالیسی مصلحت عامہ کے شرعی اصول کی بنابر طے پاجائے تو پھر چند نوجوانوں یا کسی بھی گروہ کا تنہا اپنی عقل کے فیصلے پر قائم رہنا دین کی حکمت سے عدم آگاہی ہے (یہ اہم بنیادی فکری بحث مزید تفصیل کی محتاج ہے جس کا یہ مقام ہے نہ موقع)۔

ترکی کی اسلام پسند قوتوں نے اس Turkish-Islamic synthesis کا بروقت اور بربادے حکمت عملی استعمال کر کے دیگر تحریکات کے لیے ایک لمحہ فکریہ فراہم کیا ہے۔ حکمت عملی اور اسٹرےنجی کے نقطہ نظر سے اس بات کی ضرورت ہے کہ اپنے وزن، مشن، اسٹرےنجی اور وقت کے میقات کے تعین میں بے لگ طور پر، اور پہلے سے قائم کیے ہوئے تحفظات و خدشات سے آزاد ہو کر، غور کیا جائے، چاہے اس میں ہمیں اپنے بعض سیاسی اور تنظیمی فیصلوں کی غلطی کا اعتراف کرنا پڑے۔ آخر حضرت علیؓ کے اُس قول کا اور کیا مفہوم ہوگا کہ انسان کے ارادوں کی ناکامی اللہ تعالیٰ کی قدرت عظمت و علم کے اعلیٰ ترین ہونے کی دلیل ہے۔ ہر انسانی حکمت عملی اپنے تمام تر کمال کے باوجود ایک محدود انسانی فکر پر مبنی ہوتی ہے اور ہمیشہ دوبارہ غور کرنے اور تبدیل کرنے کی مستحق ہوتی ہے۔

Hearths سے وابستہ ترک دانش و راس فضا کی تیاری میں مصروف عمل رہے۔ چنانچہ ۹ مئی تا ۱۰ نومبر ۱۹۸۱ء کو انقرہ میں 'وقوی تعلیم اور دینی تعلیم' کے موضوع پر ایک یکمی نار منعقد کیا گیا اور یہ مطالبہ کیا گیا کہ دینی تعلیم کو لازمی مضمون کی حیثیت سے سینڈری اور ہائی اسکولوں میں پڑھایا

جائے۔ اس سیکی نار میں جن حضرات نے شرکت کی ان میں مذہبی امور کے شعبے کے ڈائرکٹر طیار الکنوچ، نیکاتی اور ترگت اوزال جو اس وقت نائب وزیر اعظم تھے اور بعد میں وزیر اعظم بنے اور صاحب تک جو معروف مذہبی اسکالر اور مرمرایونی ورثی کے الہیات کے ڈین تھے، شامل تھے۔ اس سیکی نار میں اور دیگر موقع پر یہ بات ذہن نشین کرائی گئی کہ نوجوان نسل ترکی کی وفادار نہیں ہوگی جب تک دینی تعلیم نہ دی جائے۔ مزید یہ کہ ترکی کی لادینیت اور مذہبی تعلیم دیے جانے میں کوئی تضاد نہیں ہے۔ اس علمی بحث میں برسر اقتدار جماعت نے دینی تعلیم کی مخالفت کی اور اس بات پر زور دیا کہ جو اخلاقی تعلیم دی جائی ہے وہ کافی ہے۔

اس مقام پر یہ اشارہ کرنا ضروری ہے کہ مشرف کے دور میں تعلیمی اصلاحات کے زیر عنوان پاکستان سے اسلامی روحانیات اور پاکستانیات کو خارج کرنے کے لیے جو غیر سرکاری تنظیموں کے افراد پر ماہرین کی کمیٹیوں نے، مثلاً Ahmed A.H. Nayyar اور Salim

The Subtle Subversion: The State Curricular and Tenthly in Pakistan (اسلام آباد، مارچ ۲۰۰۳ء) وغیرہ کے نتیجے میں نصابی کتب سے قرآنی آیات اور اسلامی حوالوں کو نکالا گیا۔ یہ ایک عالمی طور پر آزمودہ حکمت عملی کا دھرا یا جانا تھا۔ اسی طرح انگریزی کے لازمی مضمون کے طور پر پہلی جماعت سے پڑھائے جانے، ایک بڑے صوبے میں تو تدریس کی زبان کے طور پر اسے نہایت بھوٹنے انداز میں قوم پر مسلط کرنے میں بھی اصل محرك پاکستان کی نظریاتی بنیاد اور اردو کے بین الصوبائی اتحاد کے کردار کو مجرور کرنا مقصود ہے۔ ترکی میں تحریکی دانش وردوں نے جو حکمت عملی وضع کی اس میں ترکی کے سیکولر ماضی اور حال کو دوبارہ اسلام کی طرف لانے کی فکر کار فرماتھی۔

ملک گیر فکری اور علمی بحث کے نتیجے میں جzel ایوران جوفوچی حکومت کے سربراہ تھے ایک دینی تعلیمی مشاورتی کمیشن بنانے پر مجبور ہوئے۔ گو، کمال ازم کے زیر اثر ۱۹۳۰ء میں مذہبی تعلیم کو محض ایک اختیاری مضمون قرار دیا گیا تھا اور ۱۹۳۷ء میں سینئر ری اسکول کے نصاب سے خارج کر دیا گیا تھا، اور ۱۹۴۱ء میں ابتدائی تعلیم اور ۱۹۳۸ء میں گاؤں کے ابتدائی اسکولوں سے بھی خارج کر دیا گیا تھا۔ ۸۰ کے عشرے میں ہونے والی ان بنیادی تبدیلوں نے اسلامی فکر کے احیا اور تعلیم کے

میدان میں یہ گنجائش پیدا کی کہ پرانی تعلیم میں دینی تعلیم کو بلا روک ٹوک پڑھایا جاسکے۔ ادھر تعلیمی کمیشن نے بھی تجویز کر دیا کہ مذہبی تعلیم کو لازمی قرار دے دیا جائے۔ یہاں پر یاد رہے کہ ان اقدامات کے پس منظر میں PKK جو کردسوشست فکر کی حامی تنظیم تھی، اس کے نظریاتی سطح پر در کرنے کا جذبہ بھی کار فرماتھا۔

۱۹۸۲ء میں قومی ثقافتی رپورٹ میں اس بات پر زور دیا گیا کہ ترک قومیت کے عناصر ترکیبی میں اسلام شامل ہے۔ اس لیے مغرب کی نقلی اور مذہب سے دوری ترکی کے مفاد کے منافی ہے۔ ۱۹۸۲ء کے دستور کی دفعہ ۲۳ میں تعلیم کے حوالے سے یہ بات کہی گئی کہ: ”مذہبی ثقافت اور اخلاقیات کی تعلیم پر اعتمادی اور شانوں کے نصاب میں شامل ہوگی۔“

گو، دستور کی دفعہ ۲ میں ترکی کو ایک سیکولر ریاست قرار دیا گیا تھا۔ اس صورت حال کو ہم یوں بھی بیان کر سکتے ہیں کہ ترکی کے خصوصی حالات میں سیکولرزم کی علم بردار فوج نے ملک کے دفاع اور سوشلسٹ خطرے کے مقابلے کے لیے ضروری سمجھا کہ اسلامی فکر کے حامل افراد کا تعاقون حاصل کرے۔ دوسری جانب دینی فکر رکھنے والے افراد کو سانس لینے کا موقع ملا تو انہوں نے بھی اس موقع کو نہ صرف غنیمت جانا بلکہ ایک طویل المیعاد حکمت عملی کے ذریعے اس موقع کو اسلامی احیا کے لیے استعمال کرنا چاہا جسے Turkish-Islamic synthesis سے تعبیر کیا گیا ہے۔

### معاشری حکمت عملی

۸۰ کے عشرے میں ایک اور عنصر ترکی کی معاشری پالیسی کا سامنے آیا۔ ترگت اوزال کی معاشری پالیسی کی ایک خصوصیت یہ تھی کہ انہوں نے ملک کے باہر سے ان افراد کو ترکی میں اپنے مالی وسائل کو معیشت میں لگانے کی دعوت دی جو اسلامی رجحان بھی رکھتے تھے۔ چنانچہ سعودی شہزادہ محمد الفیصل، کوئی فناں ہاؤس اور سعودی ارب پتی شیخ صالح کامل نے بڑے پیمانے پر ترکی میں تجارتی منصوبوں میں سرمایہ کاری کی۔ ۱۹۸۳ء میں دانش و را اور علمی حلقت Hearths کی کوششوں سے دورِ عثمانی کی ثقافتی علامات، مثلاً محمد الفاتح کے زمانے میں استعمال ہونے والا فوجی نفع اور مقامی ترک زبانوں کے احیا کی کوشش بھی کی گئی۔ ساتھ ساتھ یہ بات بھی دہرائی گئی کہ شہریوں کی روحانی ضرورت کو پورا کرنا بھی ریاست کی ذمہ داری ہے۔

۱۹۸۰ء کے فوجی انقلاب سے قبل نجم الدین اربکان مرحوم نے واضح طور پر ترکی میں بے چینی اور بدامنی کا تجزیہ کرتے ہوئے یہ بات کہی تھی کہ اس بدامنی کا اصل سبب تعلیم میں روحانی اور اسلامی پہلو کا نہ ہونا ہے۔ چنانچہ ۱۹۸۳ء میں رفاه پارٹی (Welfare Party) نے اپنے منتشر میں اس بات کو شامل کیا کہ دینی تعلیم کو لازمی کیا جائے۔

۶ نومبر ۱۹۸۳ء کو ہونے والے عام انتخابات میں فوج نے رفاه پارٹی کو حصہ لینے کا موقع نہیں دیا اور صرف تین سیاسی جماعتوں کو انتخابات میں حصہ لینے کی اجازت دی۔ ان میں نیشنل ڈیموکریک پارٹی (NDP) جس کی سربراہی ریٹائرڈ جزر ترکت سونالپ کر رہے تھے۔ Populist پارٹی (PP) جس کی سربراہی ایک سابقہ سرکاری افسر Necedit Calp تھے۔ ترکت اوزال نے ۱۹۸۳ء میں Motherland Party (MP) قائم کی اور اس کی پہچان روایت پرست آزاد معیشت اور سوچ جمہوریت کو قرار دیا۔ چونکہ ویفیسر پارٹی یا رفاه پارٹی کو انتخاب میں شرکت کی اجازت نہ تھی اس لیے رفاه کے بہت سے افراد نے اوزال کی پارٹی میں شرکت کی۔ اوزال نے صوفی نقشبندی سلسلے کی حمایت بھی حاصل کر لی اور اس طرح ۱۹۸۳ء سے ۱۹۹۱ء تک اوزال کی وطن پارٹی بر سر اقتدار ہی۔

یہی وہ دور ہے جس میں اسلامی عناصر نے معاشرتی فلاح کے کاموں اور شہری انتظامیہ میں اثر و سوچ حاصل کیا۔ ترکی میں اسلام پسند حضرات کا اور پرآنام محض ان کے اسلام پسند ہونے کی بناء پر نہیں تھا۔ جن لوگوں نے استنبول، انقرہ اور دیگر مقامات پر شہریوں کی سہولیات فراہم کیں اور دیانت داری سے کام کیا، ان کا کام ان کی حمایت کا سبب بنا۔ تحریک اسلامی کے لیے قابل غور پہلو یہ ہے کہ سیاسی حالات کا تجزیہ کرتے ہوئے ایسے لمحے کی تلاش میں رہنا چاہیے جب وہ سیاسی سفینے پرسوار ہو سکے اور سیاسی توازن پیدا کرنے کے لیے اس کے وجود کو بخوبی تسلیم کیا جائے۔ MP میں کثرت سے اسلام پسندوں کی شمولیت نے پارٹی کی پالیسی پر گہرا اثر ڈالا۔ اوزال کے دور میں ترکی میں اسلامی احیا اور عثمانی ثقافت کو جدید دور میں متعارف کرنے کے لیے ثابت اقدامات کیے گئے۔ نصاب تعلیم میں تبدیلیاں کی گئیں لیکن فوج کو ہاتھ نہیں لگایا گیا۔ اوزال نے دستوری عدالت (Constitutional Court)، اعلیٰ تعلیمی بورڈ، یونیورسٹیوں کے صدور کے لیے دینی رجحان

والے افراد کا تقرر کیا اور سرکاری دفاتر میں بھی ایسے افراد کو داخل کیا جو دینی فکر کے حامل تھے۔ امام خطیب مدارس کو مراعات دی گئیں اور دورِ عثمانی کے بہت سے اوقاف کو کھل کر کام کرنے کا موقع دیا گیا۔ یہ معاشرتی تبدیلی کا پیش خیمه بنی۔

### انقلابی حکمت عملی کی بنیادیں

۸۰ء کے وسط میں ولیفیر پارٹی یا رفاه پارٹی نے ایک عالم گیر ایجمنڈ اہنایا جو جمہوریت کے فروغ، انسانی حقوق اور آزادی اور سیاسی شناخت پر مبنی تھا۔ ڈاکٹر اربکان نے حالات، سیاسی ضرورت اور عالمی سطح پر اپنی بات کے ابلاغ کے لیے وہ زبان استعمال کی جو مغرب بھی سمجھ سکے۔ یہ نہ اصولوں پر سمجھوتا تھا، نہ دبنا تھا اور نہ مداہنت تھی بلکہ خالصتاً سیاسی اور دعویٰ حکمت عملی تھی۔ چنانچہ انہوں نے ۱۹۸۷ء کے سیاسی انتخابات کی مہم میں جمہوریت Democratization (یعنی حقیقتاً عقیدے پر عمل کرنے کی آزادی اور اسلامی فکر کو کھل کر پیش کرنے کے حق) کو اپنے سیاسی لثرپیغمیں نمایاں مقام دیا۔ اس میں بغیر کسی تصریح کے سر پر اسکاراف باندھنے کا حق بھی شامل تھا لیکن اس کے لیے جو سیاسی زبان استعمال کی گئی وہ اُس سے مختلف تھی جو روایتی طور پر علام استعمال کرتے ہیں۔ یہ یاد رہے کہ ڈاکٹر اربکان انجینئرنگ میں پی ایچ ڈی تھے لیکن ان کی دینی ثقافت کے پیش نظر انہیں ہمیشہ خوب، جو ترکی میں عالم کے لیے استعمال ہوتا ہے، کہہ کر خطاب کیا گیا۔

دوسری بات جو کہی گئی وہ just order یا عادلانہ نظام سے متعلق تھی۔ کہ پیش اور بعد عنوانی کا خاتمہ، عوام کو روزگار، پانی، صحت اور دیگر ضروریات کی فراہمی، ملک میں قانون کی بالادستی جس میں دینی آزادی، بیرونی فکری اور مالی غلامی سے آزادی، ترکی میں مضبوط معاشری نظام کا قیام، عالم اسلام میں تجارتی تعلقات کو بجائے ڈالر پر مبنی حقیقت کے برابر راست جس کے بدله جس کی تجارت کا تصور، غرض ڈاکٹر اربکان نے اپنے سیاسی منشور میں ان مسائل کو مرکزی مقام دیا جو عوامی مسائل تھے، اور لوگوں کو یہ یقین ہو گیا کہ عادلانہ نظام کا مطلب امریکا کو رہا بھلا کہے بغیر امریکی اور مغربی غلامی سے نجات اور بنیادی ضروریات کی فراہمی ہے۔

اس سیاسی زبان نے رفاه پارٹی کو عوامی جماعت بنادیا۔ چنانچہ ۱۹۸۳ء میں صرف ۴۲ فیصد ووٹ حاصل کرنے والی رفاه پارٹی ۱۹۹۵ء میں ۲۱۴ فیصد ووٹ حاصل کر کے ۱۵۸ نشتوں پر

کامیاب ہوئی۔ اس عرصے میں ترکی کی معیشت کی کمزوری سے عوام پریشان تھے چنانچہ رفاه پارٹی کے معاشری منصوبے نے اس کی کامیابی میں بنیادی کردار ادا کیا۔

تفصیلات میں جائے بغیر یہ بات ہمارے لیے قابل غور ہے کہ رفاه پارٹی ہو یا عدالت پارٹی (J.P)، یا بعد میں وجود میں آنے والی جسٹس اور ڈپلمنش پارٹی (JDP) یا عدالت و کلکینا پارٹی (AKP)، جب تک زمینی حقوق کے پیش نظر وہ سیاسی زبان جو عوام سمجھتے ہیں، جس میں لازمی طور پر نظریاتی تعلق کا کھلا اظہار ہو، لیکن عوامی مسائل کا معقول حل اور تبدیلی کے لیے ہمارے امیدی بلکہ یقین پایا جائے، حکمت عملی کے ایک لازمی حصے کے طور پر بھرپور اور موثر انداز میں استعمال نہیں کی جائے گی، تحریک کی دعوت عوام کے ذہن کو متاثر نہیں کر سکتی۔ انسانی نفیات ہے کہ وہ ایک مضبوط اور فربہ گھوڑے کے مقابلے میں اس گھوڑے کو جودوڑنے میں تیز ہو، ترجیح دیتی ہے۔ اس لیے عوام کا مطلب کیا جانا اور یقین کا مخکم کیا جانا سیاسی حکمت عملی میں بنیادی اہمیت رکھتا ہے۔ ترکی کی صورت حال میں اسلام پسند جماعتیں وقت کے تقاضوں کے لحاظ سے خلاف قانون

قرار دی جاتی رہیں لیکن ہر قانونی یا دستوری عدالت کے حکم نامے کے بعد وہ ایک نئے نام کے ساتھ دوبارہ ابھر کر آتی رہیں۔ یہ اس بات کی علامت ہے کہ سیاسی حکمت عملی میں اگر ایک نام سے کام کرنا ممکن نہ ہو تو ایک تحریک اپنے تشخص کو برقرار رکھتے ہوئے دوسرا نام بھی اختیار کر سکتی ہیں۔

چنانچہ National Salvation Party (NSP) یا MSP ملی سلامت پارٹی نے ۱۹۸۰ء میں فوجی مداخلت کے بعد غیر قانونی قرار دے دی گئی۔ یہی ویلفیر پارٹی کے عنوان سے ۱۹۹۸ء تک کام کرتی رہی۔ اسے بھی خلاف قانون قرار دے دیا گیا تو یہ Virtue Party، فضیلت پارٹی کے نام سے سرگرم ہوئی۔ چنانچہ ۱۹۹۸ء تک یہ عوام میں مصروف عمل رہی۔ جب اس پر بھی دستوری عدالت نے پابندی عائد کر دی تو تحریک اسلامی دو حصوں میں تقسیم ہو گئی۔ جسٹس اور ترقی پسند جماعت جو ۲۰۰۹ء میں اردوگان اور عبداللہ گل کی قیادت میں عمل میں آئی اور استاذ ار بکان کی فضیلت پارٹی سعادت پارٹی جو ۲۰۰۹ء میں الگ ہو گئی۔ جسٹس اینڈ ڈپلمنش پارٹی (AKP) جو اس وقت بھی حکمران ہے اپنے منشور کے علاوہ جس میں تعلیم، بے روزگاری، صحت، تقسیم دولت، سوشل سیکورٹی، صنعت کاری، قرض پرمنی معاشری

بوجہ سے نجات، شہری سہولتوں اور ماحولیات پر واضح سوچ سمجھے اور قابل عمل منشور کے ساتھ ساتھ اپنے ساتھ عوام کی خدمت کا ایک عملی نمونہ لے کر آئی۔ چنانچہ اردوگان اور ان کے ساتھیوں نے استنبول کی لوکل باڈی اور دیگر تین بڑے شہروں کی انتظامیہ میں اپنے دور میں جو کام کیے ان سے عوام میں یہ اعتماد پیدا ہوا کہ اگر یہ جماعت ملک گیر پیا نے پر کامیاب ہو گئی تو تبدیلی کا عمل واقعی ہو گا۔ عوام میں یہ اعتماد پیدا ہوا کہ اگر یہ جماعت ملک گیر پیا نے پر کامیاب ہو گئی تو تبدیلی کا عمل واقعی ہو گا۔ ۱۹۹۱ء میں ۵۶ فیصد آبادی نے انفرادی رائے شمارے کے اندازوں میں اس بات کا اظہار کیا کہ عوامی فلاح کا کام ریاست کی ذمہ دری ہے۔ ۵۰ فیصد نے کہا کہ وہ سیاسی نظام پر یقین نہیں رکھتے اور ۴۲ فیصد نے کہا کہ وہ پارلیمنٹ پر اعتماد نہیں کرتے۔ ۹۱ فیصد نے فوج پر اعتماد کا اظہار کیا، جب کہ ۷۶ فیصد نے اسلامی جماعتوں پر اعتماد کا اظہار کیا۔ (ایضاً، بحوالہ سابقہ، ص ۱۵۹)

طیب اردوگان نے استنبول کے صوبے سے سربراہ کی حیثیت سے بار بار اس بات کا اعلان کیا کہ ہم اللہ تعالیٰ کی حمایت پر مکمل یقین رکھتے ہیں، وہی ہماری قوت ہے، یہی ہماری منزل ہے اور اس کے بعد عوام ہماری قوت ہیں۔

طیب اردوگان نے برسر اقتدار آتے ہی جو اقدامات کیے ان میں استنبول کے صوبے میں پانی کی فراہمی، ماحولیاتی آلوگی کا خاتمه، شہر کی صفائی اور کچھ اضاف کرنا عوامی سفری سہولت کے لیے بسوں اور ٹرینوں کا نظام، عوامی شکایت کے وصول کیے جانے پر ۲۸ گھنٹے میں اس پر عمل، چھوٹے تاجریوں کے لیے ایک مجلس مشاورت جوان کی تکالیف کو دور کرنے کے لیے تجویز دے، شامل تھے۔ غرض ان تمام اقدامات نے عوام کو یہ یقین دلادیا کہ واقعی یہ لوگ ہمارے مسائل کا حل کر سکتے ہیں، جب کہ دوسری سیاسی جماعتیں وعدے، دعوے اور منصوبے تو پہنچاتی ہیں، ملک میں کوئی قابل محسوس تبدیلی نہیں لاسکتیں۔ چنانچہ محتاجوں اور غربیوں کے لیے سہولتیں پیدا کی گئیں۔ ان کے لیے کم خرچ پر مکانات کی تعمیر اور مالی امداد فراہم کی گئی۔

شہروں میں اصلاح و بہتری کے لیے اور آبادی کے بڑھنے سے پیدا ہونے والے مسائل کے حل کے لیے کیے گئے فوری اقدامات نے طیب اردوگان کی حکومت اور پارٹی کو عوام میں غیر معمولی طور پر مقبول بنادیا۔ ۸۰ء اور ۹۷ء کے دوران شہری آبادی میں اضافہ ہوا اور وہ ۴۳ فیصد سے بڑھ کر ۲۰ فیصد ہو گئی۔ اس اضافے کی بنا پر سڑکیں، پانی، رہائش، صفائی، غرض ہر ہر شعبے میں

مسائل میں اضافہ ہوا۔ AKP نے ان مسائل کو حل کیا اور تین بڑے آبادی والے علاقوں استنبول، انقرہ اور ازمیر میں بے روزگاری کے خاتمے کے لیے اقدامات اور ملکی معیشت کو اپنے پاؤں پر کھڑا کرنے کے لیے پالیسی میں تبدیلی نے AKP کے سیاسی استحکام میں بنیادی کردار ادا کیا۔ AKP نے اپنی انتخابی حکمت عملی میں نوجوانوں اور خواتین کو شامل کر کے لاکھوں رضاکاروں کی ایسی فوج تیار کر لی جو خلوص نیت کے ساتھ ملک میں عدل و انصاف کے نظام کی جدوجہد میں سرگرم عمل ہوئی اور اس کے متاثر جلد سامنے آگئے۔

یہ سمجھنا درست نہیں ہوگا کہ اس عرصے میں سیکولر قوتیں خاموش رہیں لیکن چونکہ اسلام پسند افراد یک وقت بیور و کریسی، طلباء، تاجر برادری، خواتین، دیہی علاقہ جات اور شہروں میں عوایی اور سیاسی سطح پر نفوذ کے نتیجے میں سرگرم عمل ہو گئے تھے اس لیے سیکولر جماعتوں کے اثرات میں نمایاں کمی ہوئی۔ اوزال کا اسلام پر غیر متزلزل عقیدہ اور سیکولرزم کے بارے میں یہ تصور کہ اس کا جری نفاذ حقوق انسانی کے منافی ہے، ترک نوجوانوں اور عوام الناس میں ان کی مقبولیت کا بڑا سبب بنا۔

۱۹۸۳ء سے ۱۹۹۰ء کے دوران ہر سال ۱۳۵ سے زائد قرآنی حلقة جات کا اضافہ ہوا۔ ۱۹۹۰ء میں قرآنی کورس کرنے والے تقریباً ۵ ہزار حلقات سرگرم عمل تھے۔ ان حلقات میں تقریباً ۱۰ لاکھ نوجوانوں نے قرآنی کورس کی تجھیں کی۔ امام خطیب اسکول سے فارغ ہونے والے طلباء کی تعداد ۱۹۷۵ء میں ۲۸ ہزار ۹ سو تھی، جب کہ ۱۹۸۱ء تک یہ ۲ لاکھ ایک ہزار ۲ اور ۱۹۹۱ء میں ۳۳ لاکھ ۹ ہزار ۵ سو ۵۳ تک پہنچ گئی۔ یہ لاکھوں تربیت یافتہ کارکن دیہات اور شہروں میں سیاسی شعور بیدار کرنے میں انتہائی مؤثر ثابت ہوئے۔

اپنے بچوں کو نشیات، تمباکو نوشی اور اخلاقی خرابیوں سے بچانے کے لیے بہت سے والدین نے امام خطیب اسکول میں داخلہ دلوایا، اور اس طرح یونیورسٹیوں میں جب یہ بچے پہنچ تو ملک کی جامعات میں ایک واضح تبدیلی کا آغاز ہوا۔

### اسلامی تحریکوں کے لیے غور طلب پہلو

بعد میں پیش آنے والے حالات کو اگر اس تناظر میں دیکھا جائے تو تحریکات اسلامی کے لیے اس طویل سوچے سمجھے سفر میں غور کرنے کے لیے بہت سے پہلو نظر آتے ہیں۔ چند نمایاں

نکات درج ذیل ہیں:

۱۔ تحریکِ اسلامی نے زمینی حقائق کو سامنے رکھتے ہوئے تبدیلی زمان و مکان کے لحاظ سے طویل المیعاد حکمت عملی بنائی اور سیاسی موقع کو ہاتھ سے جانے نہ دیا۔ یہ بالکل فطری بات ہے کہ تحریکی آئینہ دلیل ازم مطالبة کرتا ہے کہ اس کا ہر کارکن اعلیٰ ترین اخلاقی طرزِ عمل کی مثال ہوا اور کسی بھی معاملے میں خواہ سیاسی ہو یا انفرادی کسی پیچ کا مظاہرہ نہ کیا جائے۔ لیکن بنیادی تغیر سیرت اور قرآن و سنت سے واپسی پر کوئی سمجھوتا کیے بغیر حالات کی مناسبت سے تحریک کے سیاسی تعلقات اور وابستگیوں میں تبدیلی اور سیاسی پابندیوں سے نکلنے کے لیے کسی ثقی جماعت کے قیام کو مناسب طور پر استعمال کیا گیا۔

۲۔ طویل حکمت عملی کے پیش نظر تعلیمی اداروں کا قیام اور موجود تعلیمی اداروں میں نوجوانوں میں نظریاتی کام کے ذریعے بیداری اور نظم کا قیام عمل میں لا یا گیا۔ نتیجتاً اردو گان کی مہم میں ایک لاکھ سے زائد تربیت یافتہ کارکن ہمہ وقت سیاسی اور معاشرتی کاموں میں مصروف رہے، جس کے بعد وہ نتائج سامنے آئے جن کی توقع تھی۔

۳۔ تحریک کا معاشرتی تبدیلی کے عمل میں براہ راست متعلق ہونا تاکہ تاجر برادری اور دیگر شعبوں سے تعلق رکھنے والے پیشہ و رفراز کا ایک ایسا منظم گروہ بن جائے جو اپنی خدمات اور products میں ایمان داری اور معاملات میں شفاف ہو۔ ان حضرات نے نہ صرف تجارت اور معيشت کو بلند کرنے میں بلکہ اپنے مالی ایشوار سے تحریک کو کامیاب کرنے میں بنیادی کردار ادا کیا۔

۴۔ مرکزی قیادت تک پہنچنے سے قبل شہری انتظامیہ کے ذریعے اپنی ثابت تصویر اور کارکردگی کی بنا پر عوام کی حمایت کا حاصل کرنا۔ اس سلسلے میں شہر میں سڑکوں، ٹرانسپورٹ کے نظام، بجلی، پانی کی فراہمی، شہر میں صفائی، شہر کی خوب صورتی، معاشری طور پر کم تر افراد کو روزگار کی فراہمی، تحریک کی کامیابی کا ایک بڑا سبب بنا۔

۵۔ تحریک کی امداد و ہنمانی کے لیے ایسے اداروں کا قیام جو ملکی اور بیرونی پالیسی سازی میں فعال رہنمائی فراہم کر سکیں۔ ان مشاورتی اور تجزیاتی اداروں (Think Tanks) نے افرادی قوت اور ماہرین فراہم کیے اور حکومت کے حصول کے بعد مختلف شعبوں میں سربراہی کے کام انجام دینے

میں مدد کی۔ کسی بھی تحریک میں جب تک اعلیٰ ذہنی اور انتظامی صلاحیت کے افراد نہ ہوں وہ اپنے منصوبوں کو عملی شکل نہیں دے سکتی۔

۶۔ عوامی سطح پر (grassroot level) پر کام کے دوران اپنی نظریاتی تربیت کرتے رہنا تاکہ اقتدار ملنے کے بعد اللہ تعالیٰ کے سامنے جواب دہی کے خوف کی بنا پر کسی بد عنوانی، اقرباً پروری اور جماعتی تعصبات کی وجہ سے کسی کے ساتھ نا انصافی اور غیر عادلانہ روایہ اختیار نہ کیا جاسکے۔

۷۔ جامعات اور سرکاری شعبوں میں اپنا اثر و نفوذ پیدا کرنے کے لیے تربیت یافتہ نوجوانوں کو وہاں کام کرنے پر راغب کرنا اور اسلامی فلاحی اداروں کا نیٹ ورک قائم کرنا۔ اس روابط کے نظام نے شہری اور دیہاتی سطح پر متوسط اور اس سے کم تر طبقات کو تحریک سے وابستہ کر دیا اور اس طرح عوامی طاقت میں اضافہ تحریک کی کامیابی کی راہ ہموار کرنے کا باعث بنا۔

۸۔ تحقیق اور مطالعہ و تجزیے کی بنیاد پر نئے معاشری راستے نکالنا تاکہ ایک جانب روزگار فراہم ہو اور دوسری جانب صنعتی ایجادات میں اضافہ ہو۔ یہ entrepreneurship یا مسابقت کرتے ہوئے ایک کام کا کاروبار تک محدود نہیں رہا، بلکہ اس نے دعوتی میدان میں نئے تجربات کی دعوت دی اور اس طرح تحریک نہ کبھی جود کا شکار ہوئی اور نہ مایوسی اور بے دلی اس پر طاری ہو سکی۔

۹۔ ایک بڑا قابل غور پہلو مختلف دینی قوتوں کو ایک دوسرے سے الگ ہونے کے باوجود ایک دوسرے کی مخالفت سے اجتناب، باہمی رواداری کا اہتمام اور اپنے دائرے میں اپنے کام کو محمد و درستھے اور دوسرے کو بدنام کرنے یا اس پر طعن زنی سے بڑی حد تک گریز کرنا ہے۔

۱۰۔ ایک اور لیکن اہم پہلو یہ ہے کہ اسلامی قوتوں نے خود اپنے ذہن اور رویے اور اپنی عام ذہنی تصویر کشی (image) میں اپنے کو تہارہ جانے سے بچایا اور عوام میں سے ہونے اور عوام کے لیے ہونے کا احساس اور شعور پیدا کیا۔ اپنے وژن کو محکم اور اپنے تربیتی نظام کو مستحکم رکھا مگر اس کے ساتھ ساتھ پوری کیمیوٹی اور قوم اور اس کے تمام ہی عناصر سے اپنے کو مر بوط رکھا۔ ان کو اپنی سرگرمیوں میں خواہ ان کا تعلق معاشرتی اصلاح، تعلیم، دعوت اور نوجوانوں کی سرگرمیوں بشمول اسپورٹس ہوں یا یقینی طور پر سیاسی اور اجتماعی اصلاح کی کوششیں اور ان میں بھی لوکل باڈیز میں مضمبوط کام اور اعلیٰ مثال کے قیام جو نمونہ بنا، اور پر کے دائرے میں کام اور عوامی اعتماد کے حصول کا ذریعہ بنا۔

دوسرے الفاظ میں نظری اور تربیتی، ہر دو اعتبار سے مرکزی اور اندر وینی نظام کو مضبوط رکھتے ہوئے ایک وسعت پذیری (outer reach) کا شعوری اہتمام اور تحریک کے دائرة اثر کو مقامی سطح سے بڑھا کر قومی اور بین الاقوامی سطح تک پہنچانا اس دیرپا اور خاموش حکمت عملی کا ایک اہم پہلو رہا ہے۔ یہی وجہ ہے کہ صرف ترکی ہی میں نہیں بلکہ پورے یورپ میں ترک آبادیاں اس عمل کا ایک مؤثر حصہ رہیں، اور جو تبدیلی ۲۰۰۰ء کے عشرے میں سامنے آئی اس کی پشت پر کم از کم ۸۰ سال کی محنت، مناسب منصوبہ بندی اور اس پر موثر عمل کی لازوال جدوجہد کے نشانات دیکھے جاسکتے ہیں۔

ان تمام پہلوؤں سے زیادہ جوبات قابل غور ہے وہ اللہ سبحانہ و تعالیٰ سے خصوصی نصرت کی درخواست اور اپنی کمزوریوں پر مغفرت مانگتے ہوئے اللہ تعالیٰ کے دین کی سر بلندی کے لیے ہر قربانی کے لیے تیار رہنا ہے۔ انسانی کوششیں کتنی ہی اعلیٰ کیوں نہ ہوں جب تک رب کریم کی خصوصی عنایت نہ ہو، کوئی کوشش کامیاب نہیں ہو سکتی۔

ترکی کے تجربے کو تجزیاتی نظریے کے ساتھ دیکھنے کے بعد ہمیں اور دوسری اسلامی تحریکات اور تنظیموں کو کھلے ڈھن کے ساتھ غور کرنا ہو گا کہ ہم اس تجربے کے کون کن پہلوؤں کو اپنے حالات کے پیش نظر مناسب تبدیلی کے ساتھ استعمال کر سکتے ہیں، اور کون سے پہلوائیے ہیں جو ترکی کے حالات کی مخصوص ضرورت تھے۔ تحریک اسلامی کو اجتہاد کے اصول کو مسلسل استعمال کرنا ہو گا اور تحریکی قیادت کو اپنی سابقہ حکمت عملی کے دفاع کی جگہ نئے راستے نکالنے ہوں گے۔ مولانا سید ابوالاعلیٰ مودودیؒ نے جو بات جماعت اسلامی کے سالانہ اجتماع میں تیز رو پہاڑی دریا اور راہ میں حائل پہاڑ کی مثال دے کر سمجھانی چاہی تھی اس پر عمل کرنا ہو گا، تاکہ مشکلات کے پہاڑ راستہ نہ روک سکیں اور نئے راستے منزل تک پہنچنے کے سفر کو کامیاب بنائیں۔ یہ بات دہرانے کی ضرورت نہیں کہ اس کام کے لیے خود احتسابی، اپنے بعض فیصلوں پر نظر ثانی کی ضرورت اور طویل المیعاد حکمت عملی کے نفاذ کے لیے صحیح افرادی قوت کی تیاری وہ بنیادی کام ہیں جن کے بغیر توقعات اور امیدیں عملی شکل نہیں اختیار کر سکتیں۔ *و ما توفیقی الا بالله*۔